

الأدعية والأذكار

15-16

«اللَّهُمَّ إِنِّي أَسْأَلُكَ عِلْمًا نَافِعًا، وَرِزْقًا طَيِّبًا، وَعَمَلًا مُتَقَبَّلًا»

“അല്ലാഹുവേ! ഞാൻ നിന്നോട് ഉപകാരപ്രദമായ വിജ്ഞാനവും വിശിഷ്ടമായ ഉപജീവനവും സ്വീകരിക്കപ്പെടുന്ന കർമ്മവും ചോദിക്കുന്നു.”

നബി ﷺ സൂപ്പ് നിസ്കാരത്തിനു ശേഷം പ്രാർത്ഥിച്ചിരുന്ന പ്രാർത്ഥനയാണിത്. ഇതിൽ ചില രിവായത്തുകളിൽ وَعَمَلًا مُتَقَبَّلًا എന്നതിന് പകരം وَعَمَلًا صَالِحًا (സൽപ്രവർത്തനങ്ങൾ) എന്നും വന്നിട്ടുണ്ട്.

سُبْحَانَ اللَّهِ وَبِحَمْدِهِ، عَدَدَ خَلْقِهِ وَرِضَا نَفْسِهِ وَزِينَةَ عَرْشِهِ وَمِدَادَ كَلِمَاتِهِ

“അല്ലാഹുവിനെ സ്തുതിക്കുന്നതോടൊപ്പം അവന്റെ പരിശുദ്ധിയെ ഞാൻ പ്രകീർത്തിക്കുന്നു. അവന്റെ സൃഷ്ടികളുടെ എണ്ണത്തിന്റെ അത്രയും! അവന്റെ തൃപ്തിയുടെ അത്രയും! അവന്റെ സിംഹാസനത്തിന്റെ ഭാരത്തിന്റെ അത്രയും! അവന്റെ വചനങ്ങൾ എഴുതാനുള്ള മഷിയുടെ അത്രയും!”

ഈ ദിക്ർ രാവിലെ മൂന്നുതവണ പറയാൻ നബി ﷺ പഠിപ്പിച്ചിട്ടുണ്ട്. അല്ലാഹു ഇത്രയും തസ്നീഹിനും ഹംദിനും അർഹനാണ് എന്നാണ് മേൽ സൂചിപ്പിച്ച വാചകങ്ങളുടെ അർത്ഥം.

പകലിന്റെ ആദ്യസമയത്തിന്റെ ശ്രേഷ്ഠത.

ഓരോ ദിവസത്തിന്റേയും ആരംഭ വേളയായ സൂപ്പിന്റെ തൊട്ടടുനെയുള്ള സമയം ഏറെ ബറക്കത്തുള്ള സമയമാണ്. നബി ﷺ ആ സമയത്ത് ഈ ഉമ്മത്ത് ചെയ്യുന്ന പ്രവർത്തനങ്ങളിൽ ബറക്കത്ത് ചൊരിയാൻ പ്രാർത്ഥിച്ചിട്ടുണ്ട്

عَنْ صَخْرِ الْغَامِدي قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «اللَّهُمَّ بَارِكْ لِمُتِّي فِي بُكُورِهَا»، قَالَ: وَكَانَ إِذَا بَعَثَ سَرِيَّةً، أَوْ جَيْشًا، بَعَثَهُمْ أَوَّلَ النَّهَارِ

സ്വഖർ ബു വദാഅ: അൽ ഗാമിദീ رَضِيَ اللَّهُ عَنْهُ പറയുന്നു: അല്ലാഹുവിന്റെ റസൂൽ പറഞ്ഞിരിക്കുന്നു: “അല്ലാഹുവേ! എന്റെ സമുദായത്തിന് പകലിന്റെ ആദ്യ സമയത്ത് നീ ബറക്കത്ത് ചൊരിയേണമേ! നബി ﷺ ഒരു സൈന്യത്തെയോ ഒരു ചെറിയ പടയെയോ നിയോഗിക്കുമ്പോൾ പകലിന്റെ ആദ്യസമയത്തായിരുന്നു അവരെ അയച്ചിരുന്നത്.

(الترمذي: 1212، وصحه الألباني)

ഈ ഹദീഥ് ഉദ്ധരിക്കുന്ന സ്വഖർ رَضِيَ اللَّهُ عَنْهُ ഒരു കച്ചവടക്കാരനായിരുന്നു. അദ്ദേഹം തന്റെ ജോലിക്കാരെ അയക്കുന്നത് പകലിന്റെ ആരംഭ സമയത്തേക്ക് ആക്കി മാറ്റി. അങ്ങനെ അദ്ദേഹത്തിന്റെ സമ്പത്തിൽ വലിയ ബറക്കത്ത് ലഭിച്ചു. തന്റെ പണം എവിടെ സൂക്ഷിക്കണം എന്ന് ശങ്കിച്ച പോകുമാറ് അദ്ദേഹം സമ്പന്നനായി മാറി.

സുബ്ബിന് ശേഷം ഉറങ്ങുക എന്ന കാര്യം സ്വഹാബിമാർ അടക്കമുള്ള മുൻഗാമികൾ വെറുത്തിരുന്നു. സുബ്ബിന് ശേഷം സൂര്യനുദിക്കുന്നതു വരെയെങ്കിലും ദീനിലോ ദുനിയായിലോ പ്രയോജനപ്പെടുന്ന കാര്യങ്ങൾക്ക് വേണ്ടി സമയം ചെലവഴിക്കണം. അത്യാവശ്യമുണ്ടെങ്കിൽ അല്ലാതെ ആ സമയത്ത് ഉറങ്ങുന്നത് നല്ലതല്ല